

இதுவே தமிழ்நாட்டின் பெருமை, திராவிட இயக்கத்தின் சாதனை:

இன்றைய திருமண பத்திரிகைகளில் ஜாதிப் வயரவிட, படித்து வாங்கிய பட்டத்தின் பெயர்கள்தான் அதிகம்!

சென்னை, செப். 9 -

சென்னை திருவேற்காட்டில், மாங்காடு நகரக் கழகச் செயலாளரும், நகர்மன்ற துணைத் தலைவருமான பட்டர் எஸ்.ஜபருல்லா மகன் சீனோபர் பசீலா - அப்துல் மாலிக் சல்மான் திருமண விழாவில், துணை முதலமைச்சர் உதயநிதி ஸ்டாலின் கலந்துகொண்டு மணமக்களை வாழ்த்திப்பேசினார்.

அப்போது 6 பெண்களின் திருமணத்துக்கு உதவிடும் வகையில், அவரது ஏற்பாட்டில் தவிர 1 இலட்சம் என மொத்தம் ரூ.6 இலட்சத்துக்கான காசோலைகளை பயனாளிகளிடம் வழங்கி வாழ்த்தினார்.

இதைத் தொடர்ந்து உதயநிதி ஸ்டாலின் அவர்கள் மணமக்களை வாழ்த்தி ஆற்றிய வாழ்த்துரையின் விவரம் வருமாறு:

மாங்காடு நகர்மன்றச் செயலாளர், நகர் மன்றத் துணைத் தலைவர் ஜபருல்லா அவர்களின் அன்பு மகன் சீனோபர் பசீலா - அப்துல் மாலிக் சல்மான் ஆகியோரின் திருமண விழாவில் பங்கேற்று, உங்கள் அனைவரின் சார்பாக, மணமக்களை வாழ்த்துவதில் மிகுந்த மகிழ்ச்சி அடைகிறேன். இந்த வாய்ப்பை அளித்த மாவட்டக் கழகச் செயலாளர் அண்ணன் தா.மோ.அன்பரசன் அவர்களுக்கு, இந்த நேரத்தில் எனது அன்பையும், நன்றியையும் தெரிவித்துக் கொள்கிறேன்.

சுற்றுப்பயணம்

இந்தத் திருமண விழா கழகத்தின் விழாவாக, இன்னும் உரிமையோடு சொல்ல வேண்டுமென்றால், நம் குடும்ப விழாவாக அனைவரின் வாழ்த்துகளுடன் சிறப்பாக நடைபெற்றுக் கொண்டு இருக்கிறது.

நம் தமிழ்நாடு முதலமைச்சர் அவர்கள் சென்னை யில் இருந்திருந்தால், நிச்சயமாக இந்தத் திருமண விழாவுக்கு வருகை தந்து, திருமணத்தை நடத்தி வைத்து, மணமக்களை வாழ்த்தி இருப்பார்கள். தமிழ்நாட்டிற்கு பல்வேறு முதலீடுகளை ஈர்ப்பதற்காக, வேலை வாய்ப்புகளைப் பெறுவதற்காக ஒருவார கால அரசுமுறை சுற்றுப்பயணமாக இங்கிலாந்து மற்றும் ஜெர்மனி ஆகிய நாடுகளுக்கு நம் முதலமைச்சர் அவர்கள் சென்றிருக்கிறார்.

தவிர்க்க முடியாத செயல்வீரர்!

இன்றைக்கு, முதலமைச்சரின் கட்டளைக்கு இணங்க, அவரின் அறிவுறுத்தலின் பேரில், இந்தத் திருமண விழாவை நடத்தி வைக்கின்ற வாய்ப்பை நான் பெற்றிருக்கிறேன்.

அண்ணன் ஜபருல்லாவைப் பொறுத்தவரைக்கும், காஞ்சிபுரம் வடக்கு மாவட்டக் கழகத்தில் அவர் தவிர்க்க முடியாத செயல்வீரர். அண்ணன் அன்பரசன் அவர்களின் வழிகாட்டுதலோடு, மாங்காடு பகுதியை கழகத்தின் அசைக்க முடியாத கோட்டையாக அவர் மாற்றி வைத்திருக்கிறார்.

அண்ணன் ஜபருல்லா அவர்களைப் பொறுத்தவரைக்கும், கலைஞர் அவர்களின் மிகமிக தூய்மையான ஒரு உடன்பிறப்பு. கழகத் தலைவர், முதலமைச்சர் அவர்களின் அன்புத்தம்பி. கிட்டத்தட்ட 45 ஆண்டு காலம் கழகத்திற்காகக் கடுமையான உழைப்பைக் கொடுத்திருக்கிறார். 1989-ஆம் ஆண்டு நம் கழகத் தலைவர் அவர்கள் ஆயிரம் விளக்கு சட்டமன்றத் தொகுதியில் போட்டியிட்டபோது, அண்ணன் ஜபருல்லா அவர்கள் ஒரு கல்லூரி மாணவனாக இருந்து, தலைவருக்காக தேர்தல் பிரச்சாரத்தில் ஈடுபட்டவர்.

கூடுதல் பெருமை

இந்தத் திருமணத்தில் எங்களுக்குக் கெடும்வாழ்வு இன்றொரு கூடுதல் பெருமை என்னவென்றால், எப்படி உங்கள் மாவட்டக் கழகச் செயலாளர் அண்ணன் அன்பரசன் அவர்கள் இளைஞர் அணியில் இருந்து உழைத்து படிப்படியாக முன்னுக்கு வந்தாரோ, அதேபோல அண்ணன் ஜபருல்லா அவர்களும் இளைஞர் அணியில், நம் தலைவர் அவர்களால் உருவாக்கப்பட்டு, இன்றைக்கு இந்தப் பொறுப்பில் இருக்கிறார்.

மாங்காடு எஸ்.ஜபருல்லா இல்ல மண விழாவில், துணை முதலமைச்சர் உதயநிதி ஸ்டாலின் பெருமீர்தம்!



இதுதான் திராவிடம் செய்த சாதனை!

கழகச் சார்பாக தலைவர் அவர்கள் எந்தப் போராட்டம், ஆர்ப்பாட்டம் அறிவித்தாலும், அதில் பங்கேற்று முதல் ஆளாக சிறை செல்பவர் அண்ணன் ஜபருல்லா அவர்கள். அண்ணனின் திருமணத்தை 1999-ஆம் ஆண்டு நம் தலைவர் அவர்கள் தலைமையேற்று நடத்தி வைத்தார்கள். இன்றைக்கு அவரின் மகன் திருமணத்தை நடத்தி வைக்கின்ற வாய்ப்பை எனக்கு வழங்கி இருக்கிறார்.

திருமண பத்திரிகையைப் பார்க்கும் போது மணமக்களின் பெயர்களை முதலில் பார்க்குதேன். மணமக்கள் இருவரும் நன்கு படித்தவர்கள். இரண்டு பேரும் முதுகலைப் படிப்பைப் படித்துள்ளார்கள்.

75 வருடங்களுக்கு முன்பு திருமண பத்திரிகையில் மணமக்களின் பெயர்களுக்குப் பின்பு பட்டங்கள் இருக்காது. அவர்களின் ஜாதி ஓட்டுப்பெயர்தான் இருக்கும். ஆனால், இன்றைக்கு தமிழ்நாட்டில் நடக்கின்ற திருமணங்களின் பத்திரிகைகளை எடுத்துப் பார்க்கிறீர்கள் என்றால், அந்த ஜாதிப் பெயரை

2021-ஆம் ஆண்டு தலைவர் அவர்கள் முதலமைச்சராக அமர்ந்த பிறகு போட்ட முதல் கையெழுத்தே மகளிர் விடியல் பயணம் திட்டத்திற்கான கையெழுத்துதான்.

அந்த விடியல் பயணம் திட்டத்தின் மூலம் இந்த நாள்வரை ஆண்டுகளில் சுமார் 800 கோடி பயணங்களை மகளிர் மேற்கொண்டு இருக்கிறார்கள். ஒவ்வொரு மகளிரும் மாதம் ஆயிரம் ரூபாய் சேமித்து இருக்கிறார்கள்.

இருக்கின்ற அனைத்து மாநிலங்களிலும் இந்தத் திட்டத்தைப் பின்தொடர வேண்டும். நான் என்னுடைய பஞ்சாப் மாநிலத்தில் விரைவில் இந்தத் திட்டத்தை அறிமுகப்படுத்தப் போகிறேன்" என்று பெருமையாகச் சொன்னார்.

வழிகாட்டுகிறது, திராவிட மாதல்!

இப்படி மற்ற மாநில முதலமைச்சர்களுக்கு எடுத்துக்காட்டாக இருக்கக்கூடிய யுவர்தான் நம் முதலமைச்சர் அவர்கள். மற்ற மாநிலங்களுக்கு எடுத்துக்காட்டாக இருக்கின்ற மாநிலம்தான் நம் மாநிலம் தமிழ்நாடு.

நம் வீட்டு பிள்ளைகள் கல்வி கற்க வேண்டும், பள்ளிக்கூடத்திற்கு சென்றால் மட்டும் பத்தாது. உயர்கல்வி படிக்க கல்லூரிக்கு செல்ல வேண்டும் என்று அரசு பள்ளியில் படித்து, எந்தக் கல்லூரிக்கு உயர்கல்விப் படிக்க சென்றாலும், புதுமைப்பெண் திட்டத்தின் வாயிலாக ஆயிரம் ரூபாய் அந்தப் பெண்ணின் வங்கிக் கணக்கில் வைக்கப்படுகிறது. அதேபோல, தமிழ்ப்புத்தல்வன் திட்டத்தின் மூலமாக, மாணவர்களின் வங்கிக் கணக்கில் ஆயிரம் ரூபாய் வரவு வைக்கப்படும். இந்தத் திட்டங்களின் மூலம் 8 லட்சம் மாணவ, மாணவிகள் பயன்பெற்று இருக்கிறார்கள். இன்னால்தான் இன்றைக்கு 75 சதவிகித மாணவர்கள் பள்ளிப் படிப்பை முடித்துவிட்டு, கல்லூரிப் படிப்பில் சேர்கிறார்கள்.

இவை எல்லாவற்றையும்விட மிக மிக முக்கியமான திட்டம். அதுதான் கலைஞர் மகளிர் உரிமைத்தொகை திட்டம். இந்தத் திட்டம் செயல்படுத்தப்பட்டு, செப்டம்பர் மாதத்துடன், இரண்டு வருடம் நிறைவடைகிறது. கிட்டத்தட்ட 1 கோடியே 20 லட்சம் மகளிர்க்கு, மாதம் ஆயிரம் ரூபாய் என்று 24 ஆயிரம் ரூபாய் கொடுத்திருக்கிறார்.

உங்களுடன் ஸ்டாலின் முகாமில் நிறைய பேர் இந்தத் திட்டத்திற்கு மனு அளித்துள்ளார்கள். நிச்சயமாக நம் முதலமைச்சர் அவர்களின் வலியுறுத்தலின் பேரில், நல்ல முடிவை எடுத்து, இன்னும் கூடுதலான அளவிற்கு விரைவில், கலைஞர் மகளிர் உரிமைத்தொகை வழங்கப்படும் என்ற உறுதிமொழியை உங்கள் முன்பு



விட, படித்து வாங்கிய பட்டத்தின் பெயர்கள் தான் அதிகம் இருக்கிறது. இது நம் தமிழ்நாட்டின் பெருமை. இந்த மாற்றம்தான் நம் திராவிட இயக்கத்தின் சாதனை.

கழக அரசின் சாதனைகள்!

திராவிட இயக்கத்தின் இலட்சியங்களை நனவாக்குகின்ற வகையில், நம் முதலமைச்சர் அவர்கள் திராவிட மாதல் அரசை சிறப்பாக வழிநடத்திக்கொண்டு இருக்கிறார். பெண்கள் முன்னேற்றத்திற்காக பல்வேறு திட்டங்களை நம் முதலமைச்சர் அவர்கள் செயல்படுத்திக் கொண்டு இருக்கிறார். இந்த மண்டபத்தில், கூட ஆண்களுக்கு நிகராக, பெண்களும் வந்திருக்கிறீர்கள்.

அடுத்து முதலமைச்சரின் காலை உணவுத் திட்டம். கிட்டத்தட்ட 20 லட்சம் குழந்தைகள் இந்தத் திட்டத்தின் மூலம் பயன்பெறுகிறார்கள். இந்த திட்டத்தை சமீபத்தில் நகர்ப்புறங்களில் உள்ள அரசு உதவிப்பெறும் பள்ளிகளிலும் நம் முதலமைச்சர் அவர்கள் மாணவர்கள், பெற்றோர்கள், ஆசிரியர்களின் வேண்டுகோளுக்கு இணங்க இந்தத் திட்டத்தை விரிவுப்படுத்தினார். அந்த நிகழ்ச்சியில் கலந்து கொள்ள பஞ்சாப் முதலமைச்சர் பகவந்த் சிங் அவர்கள் சிறப்பு விருந்தினராக வந்திருந்தார். பகவந்த் சிங் அவர்கள் இத்திட்டத்தை அறிமுகப்படுத்தி, அந்தக் கூட்டத்தில் பேசும்போது, "தமிழ்நாடு முதலமைச்சர் அவர்களே, இது மிக மிக சிறப்பான ஒரு திட்டம். இந்தியாவில்

கியமான திட்டம். அதுதான் கலைஞர் மகளிர் உரிமைத்தொகை திட்டம். இந்தத் திட்டம் செயல்படுத்தப்பட்டு, செப்டம்பர் மாதத்துடன், இரண்டு வருடம் நிறைவடைகிறது. கிட்டத்தட்ட 1 கோடியே 20 லட்சம் மகளிர்க்கு, மாதம் ஆயிரம் ரூபாய் என்று 24 ஆயிரம் ரூபாய் கொடுத்திருக்கிறார்.

உங்களுடன் ஸ்டாலின் முகாமில் நிறைய பேர் இந்தத் திட்டத்திற்கு மனு அளித்துள்ளார்கள். நிச்சயமாக நம் முதலமைச்சர் அவர்களின் வலியுறுத்தலின் பேரில், நல்ல முடிவை எடுத்து, இன்னும் கூடுதலான அளவிற்கு விரைவில், கலைஞர் மகளிர் உரிமைத்தொகை வழங்கப்படும் என்ற உறுதிமொழியை உங்கள் முன்பு

இங்கு கூறிக்கொள்கிறேன். இதுபோன்ற ஏராளமான திட்டங்களின் காரணமாகத்தான், இன்றைக்கு 11.19 விழுக்காடு வளர்ச்சியுடன் இந்தியாவிலேயே நம்பர் 1 மாதலமாக தமிழ்நாடு வளர்ந்துகொண்டு இருக்கிறது.

இதுவெல்லாம் பிடிக்காத சிலர்தான், தமிழ் நாட்டிற்கான சதித் திட்டங்களைத் தீட்டி வருகிறார்கள். மும்மொழிக் கொள்கையை தமிழ் நாட்டிற்குள் திணிக்கப் பார்க்கிறார்கள். தேசிய கல்விக் கொள்கையை திணிக்கப் பார்க்கிறார்கள். குலக்கல்வித் திட்டத்தை திணிக்கப் பார்க்கிறார்கள். தொகுதி மறுவரையையே தமிழ் நாட்டிற்குள் புகுத்தி, 39 நாடாளுமன்ற உறுப்பினர்களைக் குறைத்து, நம் மாநில உரிமைகளை எல்லாம் பறிக்கப் பார்க்கிறார்கள்.

இவ்வளவு இடையூறுகளுக்கு இடையே நம் முதலமைச்சர் அவர்கள் நல்ல திட்டங்களை நம் மக்களுக்குக் கொடுத்துக்கொண்டு இருக்கிறார்கள். இங்கு நிறைய சிறுபான்மையின மக்கள் வந்திருக்கிறீர்கள். தி.மு.க-வுக்கும், சிறுபான்மையின மக்களுக்கும் அளவான பந்தம் இன்றைக்கு, நேற்று வந்தது கிடையாது. வளர்ந்துகொண்டிருக்கிறது.

தமிழ்நாட்டில் பிறை கொடியுள்ள ஒவ்வொரு வீட்டிலும், கருப்பு - சிவப்பு கொடி நிச்சயம் பறந்துகொண்டு இருக்கும். அதனால்தான் கழகம் இன்றைக்கும் சிறுபான்மை இன மக்களின் பாதுகாவலராக தொடர்ந்து இருந்து வருகிறது.

இதில் எனக்கு என்ன பெருமை என்றால், நான் பொதுவாழ்க்கைக்கு வந்து முதன்முறையாக கைதானது சிறுபான்மையினருக்கு ஆதரவான போராட்டத்தில்தான். சிறுபான்மையினருக்கு எதிரான குடியரிமைச் சட்ட நகலை கிழித்தெறித்த காரணத்தால்தான் நான் முதன்முதலில் கைது செய்யப்பட்டேன். அதை நினைக்கும்போது, இப்போதும் எனக்குப் பெருமையாக இருக்கிறது.

200 தொகுதிகள் இலக்கு!

இப்படி நம் தலைவர் அவர்கள் பல்வேறு சாதனைகளைச் செய்து வருகிறார்கள். இவற்றையெல்லாம் அடுத்த ஆறு மாதங்களுக்கு மக்களிடம் கொண்டு சென்று பிரச்சாரத்தை செய்ய வேண்டும். தலைவர் அவர்கள் நமக்கு ஒரு இலக்கை கொடுத்திருக்கிறார்கள். குறைந்தது 200 தொகுதிகளில் நம் திராவிட முன்னேற்றக் கழக அணி வெற்றிப்பெற வேண்டும் என்று சொல்லியிருக்கிறார்கள்.

அடுத்த 6 மாதம் களத்தில் இறங்கி, மக்களைச் சந்தித்து, அரசின் சாதனைகளை, முதலமைச்சரின் சாதனைகளைச் சொன்னோமென்றால், 200 இல்லை, 200-க்கும் அதிகமான தொகுதிகளில், நம் திராவிட முன்னேற்றக் கழகம் வெற்றிப்பெறும். நம் கழக அரசு 7-வது முறையாக ஆட்சி அமைக்க வேண்டும் என்றால், நம் முதலமைச்சர் அவர்கள் இரண்டாவது முறையாகத் தொடர்ந்து முதலமைச்சர் நாய்காலியில் உட்கார வேண்டுமென்றால், இந்தப் பிரச்சாரத்தை நீங்கள் அடுத்த 6 மாத காலம் செய்ய வேண்டும் என்று கேட்டுக்கொள்கிறேன்.

இந்த நேரத்தில் மணமக்களுக்கு ஒரேயொரு வேண்டுகோள். நீங்கள் ஒருவரையொருவர் நன்கு புரிந்துகொண்டு, அதே நேரம் சுயமரியாதையோடு வாழ வேண்டும் என்று உங்கள் சார்பாக வாழ்த்துகிறேன்.

இவ்வாழ்வில் அடியெடுத்து வைக்கின்ற மணமக்கள் சகோதரி சீனோபர் பசீலா, சகோதரர் அப்துல் மாலிக் சல்மானும் இவ்வாழும், இன்பத் தமிழும்போல, கலைஞரும் - கழகமும் போல, கழகத் தலைவரும் - உழைப்பும் போல பல்லாண்டு வாழ்க, நல்ல நண்பர்களாக வாழ்க, வாழ்க என்று வாழ்த்தி, வாய்ப்புக்கு நன்றி கூறி விடைபெறுகிறேன்.

இவ்வாறு துணை முதலமைச்சர் உதயநிதி ஸ்டாலின் மணமக்களை வாழ்த்திப்பேசினார்.

கழக இளைஞர் அணி சார்பில் நடத்தப்பட்ட முத்தமிழறிஞர் கலைஞரின் 102-வது பிறந்த நாள் விழா மற்றும் திராவிட மாதல் அரசின் 4 ஆண்டு சாதனை விளக்க தெருமுனைக் கூட்டங்கள்!

வேலப்பாடி பகுதி, வேலூர் மாவட்டம்.

காரிமங்கலம் கிழக்கு ஒன்றியம், தருமபுரி மேற்கு மாவட்டம்.

அரக்கோணம் மேற்கு ஒன்றியம், இராணிப்பேட்டை மாவட்டம்.

போளூர் மத்திய ஒன்றியம், திருவண்ணாமலை வடக்கு மாவட்டம்.

ஆலூர் பேரூர், கோவை தெற்கு மாவட்டம்.

சத்துவாச்சேரி வடக்குப் பகுதி, வேலூர் மாவட்டம்.